

दशौं गाउँ सभा मिति २०७९।०३।१० गते गाउँपालिका अध्यक्ष सेनाङ
गुरुङ ज्यूले
प्रस्तुत गर्नुभएको आ.व.०७९।०८० को वार्षिक नीति तथा कार्यक्रम



छार्का ताडसोड गाउँपालिका
डोल्पा, कर्णाली प्रदेश, नेपाल
२०७९असार १०

छार्का ताडसोड गाउँपालिकाको आर्थिक वर्ष २०७९।०८० को वार्षिक नीति तथा कार्यक्रम

⋮

१. गाउँ सभा सदस्य ज्युहरु, प्रमुख प्रशासकिय अधिकृत ज्यु, लगाएत सबै राष्ट्रसेवक कर्मचारीहरु, विभिन्न, राजनितिक दलका प्रतिनिधि ज्युहरु लगाएत सम्पूर्ण स्थानिय वासिन्दा, सञ्चारकर्मी पत्रकार ज्युहरु गाउँपालिकाको नीति तथा कार्यक्रम प्रस्तुत गर्न आयोजित दशौँगाउँ सभामा हार्दिक स्वागत गर्न चाहान्छु ।छार्का ताडसोड गाउँपालिकाको दशौँ गाउँ सभामा मिति २०७९ असार १० गते गाउँपालिकाको अध्यक्ष म सेनाड गुरुड आ.व.२०७९।०८० को वार्षिक नीति तथा कार्यक्रम प्रस्तुत गर्न पाउँदा गौरवान्वीत भएको छु ।
२. मिति २०७९ साल वैशाख महिनाको ३० गते सम्पन्न स्थानीय तह सदस्य निर्वाचनमा छार्का ताडसोड गाउँपालिका बासीहरुले हामीहरु सबै जनप्रतनिधिहरुलाई निर्वीरोध निर्वाचित गराउनु भएकोमा म सम्पूर्ण गाउँपालिका बासी आमाबुवा,दाजुभाई,दिदीबहिनीहरुलाई हृदय देखि नै कृतज्ञता व्यक्त गर्दै हार्दिक धन्यवाद व्यक्त गर्दछु ।
३. छार्का ताडसोड गाउँपालिकाको विकासका लागि नीति योजना तथा कार्यक्रम तर्जुमाका विभिन्न चरणहरुमा सहयोग पुऱ्याउनुहुने उपाध्यक्ष ज्यु, सदस्य ज्युहरु, सम्पूर्ण कर्मचारीहरु, बौद्धिक व्यक्तित्व, सम्पूर्ण गाउँपालिका वासि दाजुभाई तथा दिदीबहिनीहरुलाई धन्यवाद ज्ञापन गर्न चाहान्छु ।
४. भौगोलिक, प्राकृतिक, ऐतिहासिक, सांस्कृतिक एवं पर्यटकीय महत्वका दृष्टिले अत्यन्त प्रबल सम्भावना भएको गाउँपालिका भएर पनि द्रुत विकासको लागि हाम्रा सामु विभिन्न चुनौतीहरु रहेका छन ।ती चुनौतीहरुका बावजुत लोकतान्त्रिक गणतन्त्रको आधारशिलाको रुपमा रहेको स्थानीय तहको निर्वाचन मार्फत विकासको क्रममा पछाडी परेका वर्ग तथा समुदायलाई विकासको मूल प्रवाहमा ल्याउने, जनतालाई स्थानीय सरकारको प्रत्यक्ष प्रत्याभूत गराउनको लागि र छार्का ताडसोडगाउँपालिका समुन्नत, समृद्ध र समतामुलक बनाउनको लागि गाउँपालिका भित्रका सबै राजनितिक दल,बौद्धिक व्यक्तित्व, कर्मचारी वर्ग, संघ संस्था र आम जनसमुदायको तर्फबाट निरन्तर सहयोग र सद्भावको लागि हार्दिक अपिल गर्दछु ।
५. छार्का ताडसोड गाउँपालिकाको समग्र उन्नती र प्रगतीको लागि आगामी आ.व.२०७९।०८० को प्रस्तावीत नीति तथा कार्यक्रम देहाय बमोजिम प्रस्तुत गर्दछु ।
६. **कृषि बिकास सम्बन्धि:**
 - कृषि उत्पादन तथा उत्पादकत्व बृद्धिको लागि विकसित प्रविधिहरुको प्रचार प्रसार र प्राविधिक सेवा सर्वसुलभ रुपमा प्रदान गर्न गाउँपालिकाका सबै वडा स्तरमा विभिन्न ब्यवसायिक विषयमा तालिम संचालन गरि कृषकहरुलाई सक्षम गराईने छ ।
 - कृषिमा व्यवसायिकरण, आधुनिकीकरण र उत्पादित बस्तुको वजारिकरण गरि रोजगारी सिर्जना गर्दै कृषिलाई सम्मानीत पेशाको रुपमा विकास गरिने छ ।
 - कृषक समूह, सहकारी, सरकारी तथा गैर सरकारी संस्था र स्थानिय तहहरुसँगको साभेदारीमा कृषि कार्यक्रमहरु संचालन गर्ने नीति अवलम्बन गरिने छ ।
 - साना सिंचाई कार्यक्रम संचालन गरि सिंचित भुमिमा उत्पादनमुखि विषेश कार्यक्रम संचालन गरिने छ ।

७. पशु सेवा तथा प्रसार कार्यक्रम

- व्यवसायिक पशुपालन चौरी, च्याङ्गा, भेडा पालन मार्फत रोजगार सृजना गरि युवाहरुलाई गाउँभित्रै स्वरोजगार बनाउनको लागि प्रतिस्पर्धि अनुदान उपलब्ध गराई युवा लक्षित पशुपालन कार्यक्रम संचालन गरिनेछ,
- कृषकहरुमा सिप हस्तान्तरणद्वारा आधुनिक पशुपालनपद्धतिको विकास गर्दै लैजाने कार्यमा जोड दिइने छ ।
- पशुपालन क्षेत्रको विकासमा सरकारी, कृषक समुह, समिती, सहकारी, गैह्र सहकारी संस्था र गाउँपालिका विच साभेदारी गरिनेछ ।
- व्यवसायिक पशुपालकलाई उत्प्रेरित गर्न विभिन्न तालिम तथा प्रोत्साहनलाई जोड दिइने छ ।
- प्रदेश सरकार र केन्द्र सरकारको साभेदारी, सहलगानीमा पशुपालनलाई उत्पादनमुलक आर्थिक र रोजगारीमुलक सम्मानित पेशाको रुपमा विकसित गरिनेछ ।

८. युवा तथा खेलकुद तर्फ :

- प्रधानमन्त्री रोजगार र मुख्यमन्त्री रोजगार कार्यक्रम मार्फत यस वर्ष पनि सबै वेरोजगार युवाहरुलाई १०० दिनको रोजगार प्रदान गरीने कार्यलाई निरन्तरता दिइनेछ र अनिवार्य रा.वा.बै.लि. शाखा कार्यालयमा खाता खोल्नको लागि आवश्यक व्यवस्थापन गरिने छ ।
- वेरोजगार युवा जनशक्तिहरुलाई युवा सिप विकास तालिम (हाउस वाईरिड, पलम्बर, मिस्त्री) लगायत युवाहरुको रोजगार सँग सहयोग पुग्ने स्वरोजगार तालिम प्रदान गरिने छ ।
- खेलप्रेमीहरुलाई “सक्षम खेलाडी, प्रतिस्पर्धि खेलकुद” द्वारा शारिरीक, मानसिक र सामाजिक रुपमा तन्दुरुस्त राख्न, सामूहिक भावनाको विकास गर्न र अनुशासीत जीवनको विकास गर्ने उद्देश्य राखी खेलप्रेमीले भाग लिन सक्ने गरी रंगशाला, खेलमैदान र पार्कहरु निर्माण गर्दै लग्ने नीति लिइने छ ।

९. घरेलु तथा साना उद्योग तर्फ :

- स्थानीय सीप, श्रोत, साधन एवं प्रविधिको प्रयोगलाई बढावा दिई राडीपाखी, स्वीटर,कोट,पटुकाको व्यवसायिक उत्पादन तर्फ अग्रसर गराउने कार्यक्रम सञ्चालन गरिने छ ।
- लघु उद्यम विकास कार्यक्रम मार्फत हुने घरेलु तथा साना र लघु उद्यमीलाई उद्यम विकास तालिम तथा औजार, यन्त्र, उपकरण प्रदान गर्न आवश्यक सहयोग र समन्वय गरिने छ ।
- स्थानिय वन पैदावर, प्राकृतिक स्रोत साधन, जडिबुटीमा आधारीत साना उद्योगहरु स्थापना गर्न उचित वातावरणको व्यवस्था गरिने छ ।
- परम्परागत रुपमा उत्पादित स्थानिय फलफूल जडीबुटीजन्य प्रशोधित जुस र खाद्यवस्तु तथा मदिराजन्य पदार्थको व्यवसायिक उत्पादन र वजारीकरणमा जोड दिइनेछ ।

१०. पर्यटन तर्फ :

- पर्यटन क्षेत्र राष्ट्रिय अर्थतन्त्रको मूल आधार बन्दै आएको सन्दर्भलाई मध्यनजर गर्दै यस गाउँपालिका भित्र रहेका ऐतिहासिक, धार्मिक, सांस्कृतिक र सबै प्राकृतिक सौन्दर्ययुक्त स्थानहरुको खोजी गर्ने, पहिचान गर्ने र प्राथमिकताको आधारमा पर्यटन उद्योगको विकास गर्दै लगिने छ ।
- पर्यटन प्रवर्द्धन सम्बन्धी क्रियाकलाप संचालन गरिने छ । गाउँपालिकाको पहिचान हुने तथा पर्यटन प्रवर्द्धन हुने गरि विभिन्न सरोकारवाला निकाय संगको सहकार्यमा विभिन्न पर्यटन पुर्वाधार निर्माणमा जोड दिइने छ ।

- मुकोट छाँका हुँदै मुस्ताङ्ग जाने पर्यटकीय पदमार्ग को विकासको लागि अध्ययन तथा गुरुयोजना तयार गरिनेछ ।
- ग्रामीण पर्यटन र होम स्टे सेवालाई प्रवर्द्धन गरिनेछ ।

११. सहकारी विकास तर्फ :

- गाउँपालिका भित्र स्थापना भएका सहकारीहरूको गुणस्तर र प्रभावकारीतालाई नियमन, अनुगमन र सहकारी शिक्षा मा जोड दिइने छ । थप सहकारी विस्तार तथा विकास गरी सहकारीलाई पुँजि निर्माणको मद्दतपूर्ण माध्यमको रूपमा स्थापित गरी स्थानिय कृषि उद्योग स्थापना र साना घरेलु उद्यममा लगानी गर्ने वातावरणको सृजना गरिने छ ।

१२. शिक्षा सम्बन्धी

- शिक्षा क्षेत्रको व्यापक सुधारको लागि **अध्यक्षसँग शैक्षिक सुधार कार्यक्रम** तर्जुमा गरी कार्यन्वयन गरिने छ ।
- सम्पूर्ण विद्यालयमा क्रमशः पुस्तकालय, गणित, विज्ञान र कम्प्युटर प्रयोगशाला व्यवस्थित गर्दै लगीनुको साथै त्यसको उचित प्रयोगमा जोड दिइने छ ।
- शिक्षक, प्र.अ, अन्य कर्मचारीको कार्यसम्पादन स्तर र विषयगत नतीजा विश्लेषणका आधारमा थप सुविधा विस्तार गरिनुका साथै प्राथमिकताका आधारमा क्षमता विकासका कार्यक्रमहरू सञ्चालन गरिने छ ।
- लक्षित वर्गको शिक्षामा पहुच वृद्धि गर्न विभिन्न छात्रवृत्ति प्रदान गरिनुका साथै नियमित विद्यार्थी विद्यालय पठाउने र शिक्षामा चासो राख्ने अभिभावकहरूलाई गाउँपालिकाको अन्य थप सुविधा प्राप्ती संग आवद्ध गराइने छ ।
- विद्यार्थीको क्षमता तथा प्रतिभा पहिचान र प्रस्फुटनको लागि विभिन्न क्षेत्रका खेलकुद साथै अतिरिक्त क्रियाकलाप सञ्चालन गरिने छ ।
- शैक्षिक गुणस्तर सुधारमा अग्रसर रहने र राम्रो नतिजा प्राप्त गर्ने विद्यालयका प्र.अ, विद्यालय व्यवस्थापन समिति, शिक्षक अभिभावक संघ, शिक्षक कर्मचारी र विद्यालयलाई समेत उत्कृष्टताका आधारमा पुरस्कृत गरिने छ ।
- शिक्षा क्षेत्रमा लगानी गर्न चाहाने गैर सरकारी सस्था वा दातृ निकायलाई उनीहरूको कार्यक्रमको प्रभावकारिता र त्यसबाट प्राप्त हुने प्रतिफलको अनुमानको आधारमा अनुमति र स्वीकृती प्रदान गरिने छ ।
- विद्यालयहरू विचको दुरी, विद्यार्थी र शिक्षक अनुपात र समुदायको आवश्यकतालाई मध्येनजर गर्दै विद्यालयको समायोजन, दरवन्दी मिलान र वितरण गरिने छ । यसकालागि टाँढा बाट विद्यालय जानुपर्ने विद्यार्थीलाई मध्यनजर गरी आवासिय विद्यालयविस्तारमा जोड दिइनेछ,
- विद्यालयको भौतिक पुर्वाधार निर्माण सुधार, शिक्षक तालिम र सामुदायिक सचेतना कार्यक्रमको माध्यमबाट विद्यालयको वातावरणमा सुधार ल्याई सामुदायिक सहभागिता र वातावरण संरक्षणमा सहयोग पुऱ्याइने छ ।
- विद्यालय स्वच्छ सरसफाई कार्यक्रम अन्तर्गत पिउनेपानी, वालमैत्री शौचालय तथा नियमित सरसफाई, प्राथमिक उपचार कक्ष, कक्षा कोठा व्यवस्थापन जस्ता कुराहरूको क्रमशः सुधार गर्दै लगिने छ ।
- विद्यालयहरूको शैक्षिक गुणस्तर सुधारको लागि, शिक्षा शाखा, निर्वाचित जनप्रतिनीधि, टोलसुधार समितिहरू मार्फत नियमित अनुगमन, निरीक्षण र सुपरीवेक्षणमा जोड दिइने छ ।

- प्रदेश संगको सहकार्यमा सामुदायिक विद्यालय र बाल विकास केन्द्रमा शौचालय, खानेपानी ट्यांकी, विद्यालय नक्सांकन, आवासिय विद्यालय रुपान्तरण जस्ता कार्यमा जोड दिईने छ ।

१३. स्वास्थ्य सम्बन्धी :

- स्वास्थ्य नै सबैभन्दा ठूलो सम्पत्ती हो, गुणस्तरीय स्वास्थ्य सेवा पाउनु प्रत्येक नागरिकको नैसर्गिक अधिकार हो र संविधान प्रदत्त नागरिकको मौलिक हक पनि हो । यसलाई मध्यनजर गर्दै गाउँपालिका केन्द्रमा २५ शैयाको एक आधुनिक अस्पताल र प्रत्येक वडामा कम्तिमा एउटा स्वास्थ्य चौकी स्थापना गर्ने नीति लिईने छ ।
- आधारभूत स्वास्थ्य ईकाइहरुलाई सञ्चालन गर्न आवश्यक औजार, उपकरण र जनशक्तिको व्यवस्थापन गरिने छ ।
- सुरक्षित मातृत्व कार्यक्रमलाई सफल बनाउदै शिशु मृत्युदर न्यून गर्न स्वास्थ्य संस्थामा सुत्केरी गराउन प्रोत्साहान गरिने छ र स्वास्थ्य संस्थामा बर्थिङ सेन्टर सूचिकृत गरी सेवा प्रदान गरिने छ ।
- यस गाउँपालिकाका सम्पूर्ण नागरीकलाई गुणस्तरीय स्वास्थ्य सेवाको पहुँच सुनिश्चित गर्न स्वास्थ्य संस्थाहरुबाट प्रदान गरिने सेवालार्इ थप प्रभावकारी बनाउन स्रोत साधन सम्पन्न बनाइनेछ । कर्मचारी भौगोलिक विकटताको नाममा कार्यक्षेत्रमा नबसेको गुनासो लाई सम्बोधन गर्न कार्यलयमा बसाई ब्यवस्थापन सु-सम्पन्न गरीनेछ । कर्मचारीको सम्बन्धीत वडाको हाजिरी प्रमाणीतका आधारमा मात्र तलव तथा अन्य सुविधा दिने कार्यलाई कडाईका साथ लागु गरीने छ ।
- नियमित खोप, परिवार नियोजन सेवा, सुरक्षित मातृत्व, गाँउघर क्लिनिक जस्ता सेवालार्इ व्यवस्थित गर्दै स्वास्थ्यकर्मी र महिला स्वास्थ्य स्वयमसेविकाको मनोबल उच्च राख्न आवश्यक निति र कार्यक्रम तय गरीने छ ।
- किशोरकिशोरी स्वास्थ्य र प्रजनन स्वास्थ्य कार्यक्रमलाई प्रवर्द्धन गरिने छ ।
- अर्कै पनि गाउँपालिका क्षेत्रभित्र ५ वर्षमुनिका बालबालिका कुपोषण वाट प्रभावित रहेको समस्यालाई सम्बोधन गर्न स्वास्थ्य पोषण कार्यक्रमलाई विशेष जोड दिईने छ ।
- मोवाईल स्वास्थ्य, विद्युतिय स्वास्थ्य प्रविधि (M-Health, e-Health) लगायतका दुर चिकित्सा प्रणाली (Tele-medicine) का आधुनिक प्रविधिलाई अवलम्बन गरी स्वास्थ्य सेवा प्रदान गर्नको लागि सघिय सरकार र कर्णाली प्रदेश सरकारसँग समन्वय गरिने छ ।
- स्वास्थ्य सेवालार्इ सहज, सुलभ, गुणस्तरीयता सुनिश्चितता गर्न न्यूनतम सेवा मापदण्ड (Minimum Service Standard) कार्यान्वयन गर्न जोड दिइनेछ ।
- अति गरीव कडा रोगी र पुर्ण अपाङ्ग लाई केहि थप मात्रामा औषधि उपचार खर्च अनुदान दिने कार्यक्रम लाई निरन्तरता दिइने छ ।
- स्वास्थ्य क्षेत्र सँग कार्य गर्ने विभिन्न सरकारी तथा गैह्र सरकारी संघ संस्थाहरु सँग आवश्यक सहकार्य र समन्वय गर्दै विभिन्न साधारण र विशेषज्ञता सम्बन्धी स्वास्थ्य शिविरहरु सञ्चालन गरिने छ ।

१४. महिला तथा बालबालिका लगायत सबै लक्षित कार्यक्रम सम्बन्धी :

- महिला सशक्तिकरण एवम महिला सहभागीतालाई वृद्धि गर्ने कार्यक्रम सञ्चालनमा विशेष जोड दिईनेछ ।
- लैंगिक समानता र सामाजिक समावेशीकरणलाई ध्यानमा राख्दै समतामुलक समाजको निर्माण गर्ने र समाजमा रहेका सबै प्रकारका विभेदहरुलाई अन्त्य गर्ने नीति लिइने छ ।
- गाउँपालिका केन्द्रवाट महिलालार्इ कानुनी सचेतना, संविधान, मेलमिलाप लगाएतका विषयमा तालिम प्रदान गरिने कार्यक्रमलाई निरन्तरता दिईने छ ।

- न्यायिक समितिलाई सकृय गराई महिला प्रति हुने सबै प्रकारको हिंसा तथा विभेदमा छिटो न्याय दिने कुरालाई प्राथमिकता दिईने छ ।

१५. अपांगता तथा जेष्ठ नागरीक र अन्य तर्फ :

- अपाङ्गता भएका व्यक्तिहरुको सामाजिक समावेशीकरण एवं सेवा प्राप्तीमा सहज पहुँचका लागि गाउँपालिका कार्यालय, वडा कार्यालय, सबै स्थानिय स्तरका विषयगत सरकारी कार्यालयहरु तथा सार्वजनिक शौचालयहरुलाई क्रमश अपाङ्गमैत्री बनाउँदै लगिनेछ ।
- जनजाति,दलित, द्वन्द पिडित, शहिद परिवार, आर्थिक सामाजिक रुपले पछाडीपरेको वर्ग तथा समुदायको हितकोलागि कार्यालय मार्फत लक्षित कार्यक्रम लगाएत शिपमुलक र रोजगारी मुलक कार्यक्रम तर्जुमामा जोड दिईने छ ।
- संघीय सरकार र प्रदेश सरकार संग सहकार्य गरी जेष्ठ नागरीक आश्रम स्थल र दिवा सेवा केन्द्र स्थापनामा जोड दिईने छ ।

१६. खानेपानी तथा सरसफाई तर्फ :

- संघीय सरकार,प्रदेश सरकार र गाउँपालिकाको एउटै नाराको रुपमा रहेको “एक घर एक धारा” नीतिलाई कार्यान्वयन गरिनेछ ।
- स्वच्छ खानेपानी पाउनु प्रत्येक नागरिकको हक भएकोले सोही अनुसार व्यवस्थापकीय जिम्मेवारी गाउँपालिकाको सम्झी स्थानीय स्तरमा भएका पानीको मुलको खोजी गर्ने र संरक्षण गर्ने कार्य गरिने छ ।
- अझै पनि खानेपानी सुविधा पुग्न नसकेको घरधुरीहरुलाई व्यवस्थित खानेपानी सेवा पुऱ्याउनको लागि सुरुवाती चरणमा डिपिआर तयार गरिने छ ।
- खानेपानी आयोजनाहरुको दीगोपनाको लागि सम्बन्धित उपभोक्ताहरुलाई मर्मत संभार तालिम तथा जिम्मेवारी प्रदान गरिनेछ ।
- प्रत्येक टोलमा टोल विकास समिति गठन गरी टोल विकास, वातावरणीय सरसफाई, सामाजिक समावेशीकरण लगायत विविध कार्यमा सक्रिय बनाइने छ साथै फोहोर व्यवस्थापनको लागि आवश्यक व्यवस्थापन गरिने छ ।

१७. साँस्कृतिक तर्फ :

- छार्का ताडसोड गाउँपालिकामा मनाईने साँस्कृतिक रुपमा मनाईने पर्व ल्होसारको प्रवर्द्धन गरिने छ ।
- गुम्वा, तथा धार्मिक पर्यटकिय क्षेत्रहरुको संरक्षणमा जोड दिईने छ र स्थानिय मौलिक संस्कृतिलाई यहाँको पर्यटन र उत्पादन संग जोडेर विकास गरिने छ ।
- भोटे समुदायको भाषा र लिपीको संरक्षण र प्रवर्द्धन गर्ने कार्य गरिने छ ।

१८. गै.स.स, निजि क्षेत्र, सहकार्य साभेदारी तर्फ :

- गाउँपालिकासंग विकास र जनसेवामा साभेदारी गर्न चाहाने राष्ट्रिय, अर्न्तराष्ट्रिय गै.स.स संगको सहकार्यलाई उच्च प्राथमिकता दिई NGO DESKस्थापना गरी सबै कार्यक्रमलाई गाउँपालिका मातहत ल्याईने छ ।
- स्थानिय सरकार संचालन ऐन २०७४ मा भएको व्यवस्था समेतका आधारमा विकास गतिविधिमा गै.स.स संग सहकार्य गरिने छ ।
- गै.स.स लाई पारदर्शी, सुशासन मैत्री र वास्तविक विकासको साभेदार हुन उत्प्रेरित गरिनेछ ।

१९. वन, वातावरण संरक्षण र विपद् व्यवस्थापन तर्फ :

- विकास र वातावरण विच सन्तुलन कायम गर्ने नीति लिईने छ साथै वनको दिगो व्यवस्थापन गरी आय वृद्धि जिविकोपार्जन सुधार, वातावरण संरक्षण र वन विनास तथा वन क्षयीकरण न्यून गरिने छ र वृक्षारोपणलाई अभियानको रूपमा अगाडी बढाइने छ । वन विनास लाई शून्यमा पुर्याईने छ ।
- वनको दिगो व्यवस्थापन गरी वन पैदावारमा आत्मनिर्भर हुने काठ दाउराको नियमित आपूर्ति गर्ने र वन जन्य उद्यम विकास तथा विस्तार गर्ने व्यवस्थापन मिलाइने छ ।
- विपद् व्यवस्थापन कोषमा आवश्यक वजेट विनियोजन गरिने छ । साथै सो कोषको रकम प्राकृतिक प्रकोप तथा विपद् व्यवस्थापनका लागि पूर्व तयारी, राहत तथा उद्धारमा खर्च गरिने छ ।
- वातावरण संरक्षण र सिंचाईलाई समेत उपोगिताको रूपमा लिईने गरी प्राचिन पोखरीको संरक्षणमा जोड दिईने छ । साथै हिउपाखरी तथा ग्रीनहाउस निर्माण तथा खरिद र वितरण गरिने छ ।
- शसर्त वजेटको माध्यम मार्फत वन वातावरण संरक्षण सम्बन्धी विभिन्न क्रियाकलाप संचालन गरिने छ । साथै जल उत्पन्न विपद्को व्यवस्थापन र नदी व्यवस्थापनमा जोड दिईने छ ।
- हरियाली गाउँपालिका वनाउने उदेश्यका साथ विश्व वातावरण दिवसको अवसरमा वृक्षारोपण कार्यक्रम संचालन गरिने छ ।
- प्रदेश संगको सहकार्यमा जलाधार तथा हिमतालहरुको संरक्षण तथा भु-संरक्षणमा जोड दिईने छ ।

२०. पूर्वाधार विकास तर्फ

- गाउँपालिका केन्द्र रहेको कागकोट बस्ती र विश्वकै उच्च छार्का बस्ती लाई साना शहरको रूपमा विकास गरिने छ, र भारबुङ गाउँमा एकिकृत बस्ती निर्माण गर्ने साथै सौर्य प्रणाली जडान, बाटोको पि.सी.सी गर्ने, हरियाली प्रवर्द्धन गर्ने, खेल मैदान निर्माण गरी व्यवस्थित र सुन्दर बनाईने छ ।
- ३० लाख भन्दा माथिका योजनामा सम्भाव्यता अध्ययन र ५० लाख भन्दा माथिका योजनामा डिपिआर तयार गरेर मात्र काम गर्ने प्रकृया लाई अवलम्बन गरिने छ ।
- प्राविधिक शाखाको कार्यचापलाई मध्यनजर गरी स्थाई पदपूर्ति नभयसम्म को लागी जनशक्ति करार गर्ने कार्यलाई निरन्तरता दिईने छ ।
- मुस्ताङ-छार्का-भारबुङ-कागकोट सडक करिडोरलाई स्थानिय गौरवको आयोजनाको रूपमा लिई पाँच वर्ष भित्र सडकको टूयाक खोल्ने कार्य सम्पन्न गरिने छ ।
- मर्मत संभार कोष मार्फत गाउँपालिका क्षेत्रका कमजोर सडकहरुको नियमित मर्मत, आवधिक मर्मत गरिनेछ ।
- गाउँपालिकाका सबै वडा सडक संजालमा जोडिने गरि क्रमागत सडक योजनालाई निरन्तरता दिईने छ ।
- पक्की पुल वन्ने सम्भावना भएका सडक क्षेत्रमा पक्की पुल निर्माणमा जोड दिईनुका साथै प्रदेश संगको सहकार्यमा सो वाहेकका क्षेत्रमा भोलुङ्गे पुल तथा ट्रस ब्रिज निर्माण तथा विस्तारलाई अगाडी बढाईने छ
- प्राथमिकताको आधारमा विभिन्न स्थानको भोलुङ्गे पुल र ट्रसब्रिज निर्माणको लागि यस वर्ष डिपिआर तयार गरी प्रदेश सरकार, केन्द्र सरकारको योजनामा समावेस गर्न पहल गरिने छ ।
- यसै आ.व. भित्र गाउँपालिकाको प्रशासकीय भवन, ४ वटा वडा कार्यालय भवनहरु संघीय सरकार र प्रदेश सरकारको समपुरक कोष तथा गाउँपालिकावाट विनियोजित समपुरक कोष र साभेदारी कोषबाट लगानी गरी निर्माण कार्य अगाडी बढाईने छ ।
- स्वास्थ्य संस्था लगाएत सबै विषयगत शाखा र विद्यालय भवनहरु निर्माण गर्दा अपाङ्ग मैत्री, वातावरण मैत्री अवधारणलाई आत्मसाथ गरिने छ ।

२१. विद्युत तथा उर्जा तर्फ :

- कर्णाली प्रदेशको उज्यालो कर्णाली अभियान लाई उज्यालो गाउँपालिका अभियानमा रूपान्तरण गरीने छ ।
- छार्का ताडसोड गाउँपालिकाका सबै घरधुरीलाई निकट भविष्यमा सौर्य ऊर्जा प्रणाली(सोलार मिनी ग्रीड) को सेवा उपलब्ध गराई अन्य उर्जा विस्थापित गरीने छ । सबै घरधुरीमा सोलार सेवा पुगेको सुनिश्चित गरिनेछ ।
- नविकरणीय उर्जा कार्यक्रम अर्न्तगत विभिन्न क्रियाकलाप तथा पुँजिगत प्रकृतिको कार्य आवश्यकताको आधारमा अगाडी वढाईने छ ।

२२. सिंचाई तर्फ :

- सर्शत बजेट मार्फत साना सिंचाई आयोजनाहरूलाई आगामी वर्ष कार्यन्वयन गर्दै सिंचाई प्रणालीको मर्मत संभार र नयाँ प्रविधिमा आधारित सिंचाई आयोजनाको कार्यन्वयनमा जोड दिईने छ साथै मझौला र ठुला सिंचाई योजनाको हकमा संघीय सरकार र प्रदेश सरकारमा अनुरोध गरिने छ ।
- गाउँपालिकाको सबै खेती योग्य जमिन बाँफो नराख्न को लागी सिंचाई सेवा विस्तारमा जोड दिईने छ ।
- संघीय सरकार र प्रदेश सरकारबाट संचालित सिंचाई आयोजनाहरूलाई समयमै सम्पन्न गर्न, गुणस्तरीय बनाउन प्रभाकारी रूपमा समन्वय अनुगमन गरिनेछ ।

२३. सुशासन तथा संस्थागत विकास

- कार्यरत कर्मचारीहरूको कार्य प्रक्रियालाई वैज्ञानिक ढङ्गले व्यवस्थापन गर्न गाउँपालिका अध्यक्ष र प्रमुख प्रशासकीय अधिकृतविच र प्रमुख प्रशासकीय अधिकृत र शाखा प्रमुख विच कार्य सम्पादन करारको संझौता गरी सेवा प्रवाहलाई थप जनमुखि एवं नतिजामूलक बनाईनेछ ।
- गाउँपालिका कार्यालयले धान्न सक्ने र नभई नहुने जनशक्तिको हकमा मात्र केन्द्र र प्रदेशको निति र निर्देशन साथै ऐन कानुनको परिधि भित्र रहि O&M गरी सोको आधारमा विषयगत शाखा र संगठन संरचना कायम गरिने छ र सोको आधारमापदपुर्तिको लागी यसै आ.व.मा यथाशिघ्र सम्बन्धीत निकायमा लेखि पठाईने छ ।
- सबै वडा कार्यालय सुचना मैत्री बनाउन सुरुवात भई सकेको अनलाईन घटना दर्ता प्रणालीलाई थप व्यवस्थित र प्रभावकारी बनाईने छ ।
- गाउँपालिका गतिविधि सम्बन्धमा चौमासिक र वार्षिक वुलेटीन प्रकाशन गरिने छ ।
- गाउँपालिका भित्र संचालित योजना तथा कार्यक्रमको नियमित अनुगमन मूल्यांकन गरिनेछ ।
- कर्मचारी र पदाधिकारीकोमनोवल उच्च राख्न सकारात्मक सोच लगाएत विभिन्न तालिम तथा भ्रमण जस्ता कृयाकलापलाई निरन्तरता दिईने छ र कर्मचारीको कार्य सम्पादन मूल्यांकनमा आधारित प्रोत्साहान भत्ताको व्यवस्था गरिने छ ।
- अध्यक्ष ज्युको सचिवालय र न्यायिक समितिको सचिवालयको प्रभावकारी व्यवस्थापन गरिनेछ ।
- स्थानिय अभिलेख र तथ्याकं प्रणालीलाई चुस्त बनाईने छ ।

२४. संचार तथा सुशासन तर्फ :

- यसै आ.व. भित्र मोबाइल टावरको पहुँच नभएको वडाहरूमा मोबाइल टावर विस्तार गरी गाउँपालिका लाई पुर्ण मोबाइल सेवा पुगेको घोषणा गरीने छ ।
- रेडियो, पत्रपत्रीका, टेलिभिजन मार्फत गाउँपालिकाका सबै सुचना प्रसारण गरिने छ ।
- रेडियो, टेलिभिजनमा अन्तरसंवाद, अन्तरक्रिया तथा सुचना, जानकारी मुलक कार्यक्रम संचालनमा जोड दिईने छ ।

- पत्रकारीता संचार जगत संग विकास र सुशासनमा सहकार्य गरिने छ ।
- मोवाईल एप्स, ई-पत्रकारीता, सामाजिक संजाल(Facebook page) तथा आफ्नै Website मार्फत सुचनाको प्रवाह गरिने छ ।
- तेस्रो पक्ष सर्वजानिक सुनुवाई, सम्पन्न योजनाको सार्वजानिक परिक्षण र प्रभाव असर मुल्यांकन जस्ता गतिविधिबाट सुशासन प्रवर्द्धनमा जोड दिईने छ ।
- प्रत्येक वडा कार्यालयहरुमा इन्टरनेटको सेवा विस्तार गरिने छ ।

२५. राजश्व परिचालन तर्फ :

- छार्का ताडसोड गाउँपालिकालाई आत्मनिर्भर बनाउनु हामी सबैको कर्तव्य हो,कानूनको अधिनमा रही व्यवसाय कर, निर्माण सामग्री कर, सम्पत्ति कर, मालपोत कर आदि करहरुलाई कार्यान्वयनमा ल्याईने छ ।
- समयमा कर नतिर्ने लाई थप जरिवाना र दण्डित गरिने छ भने लामो समय कर नतिरी अटेर गर्नेलाई गाउँपालिकाले दिने सबै सेवा रोक्का गरिनेछ ।

२६. वित्तिय अनुशासन र सुशासन तर्फ :

- आर्थिक ऐन र खरिद ऐनको अधिनमा रहिठुला योजना हरु निर्माण व्यवसायि मार्फत ठेक्कापट्टा गरी र सानातिना योजनाहरुउपभोक्ता समिति मार्फतगर्ने तर्फ जोड दिईने छ ।
- बेरुजु तथा पेशकी लाई निरुत्साहित गरि आर्थिक पारदर्शिता कायम गर्न काम सम्पन्न भएको आधारमा मात्र भुक्तानी दिने गरि पेशकी नियन्त्रण गरिने छ ।
- वाँकी रहेको पेशकी तथा बेरुजु फर्छेयौट गरी आगामी आ.व. देखी पेशकी तथा बेरुजु शून्य बनाउन आवश्यक सजकता अपनाईनेछ ।
- लैंगिक उत्तरदायि बजेट निर्माणमा जोड दिईने छ

समुन्नत छार्का ताडसोड गाउँपालिका बनाउने आकांक्षालाई पूर्ण रुप दिन यस नीति तथा कार्यक्रमले आत्मसाथ गरेको छ त्यसैले विकास प्रेमी आम नागरिक, राजनीतिज्ञ, वौद्धिक वर्ग र समाज सेवीहरुको व्यापक सहभागितामा छार्का ताडसोड गाउँपालिकाको समस्त आर्थिक, समाजिक, भौतिक तथा वातावरणीय विकास गर्ने गरी तर्जुमा गरिएको निति तथा कार्यक्रम बजेट मार्फत कार्यान्वयनमा सकृय सहभागि भई दिनु हुने सबै गाउँ सभाका सदस्य ज्युहरु, राष्ट्र सेवक कर्मचारी मित्रहरु र सम्पुर्ण सरोकारवालाहरुमा हार्दिक अनुरोध गर्दछु । अन्तमा,आ व २०७९।०८० का लागि यस छार्का ताडसोड गाउँपालिकाको तर्फबाट पेश गरिएको नीति तथा कार्यक्रम माथि छलफल गरि केही अपूर्ण भएको भए महत्वपूर्ण सुझाव सहित पारित गरिदिनुहुन अनुरोध गर्दछु । धन्यवाद । जय छार्का ताडसोड गाउँपालिका ।

प्रस्तुतकर्ता

सेनाड गुरुड,

अध्यक्ष

छार्का ताडसोड गाउँपालिका, कागकोट, डोल्पा ।

